

പതിനാലാം കേരള നിയമസഭ

പത്തൊൻപതാം സമ്മേളനം

നക്ഷത്ര ചിഹ്നമിട്ട ചോദ്യം നമ്പർ : 199

11.03.2020 ലെ മറുപടിക്ക്

കയർ വ്യവസായ മേഖല നേരിടുന്ന പ്രതിസന്ധി

ചോദ്യം	ഉത്തരം
ശ്രീ.ഡി.കെ. മുരളി ശ്രീ.എസ്.ശർമ്മ ശ്രീ.ആർ. രാജേഷ് ശ്രീ. എം. നൗഷാദ്	ഡോ.ടി.എം.തോമസ് ഐസക് (ധനകാര്യവും കയറും വകുപ്പു മന്ത്രി)

എ) സംസ്ഥാനത്ത് കയർ വ്യവസായ മേഖല നേരിടുന്ന പ്രധാന പ്രതിസന്ധികൾ എന്തെല്ലാമാണെന്ന് വ്യക്തമാക്കാമോ;	എ) ചകിരിയുടെ ദൗർലഭ്യം, ഉൽപ്പാദന രംഗത്ത് ആധുനിക സാങ്കേതികവിദ്യയുടെ അപര്യാപ്തത, നൂതന വിപണന സാധ്യതകളുടെ അപര്യാപ്തത, ഹാൻഡ്‌ലും ഉൽപ്പന്നങ്ങൾക്ക് തദ്ദേശീയമായ വിപണി കണ്ടെത്തുന്നതിൽ വന്ന പോരായ്മകൾ, കയറിന് വിദേശ വിപണിയിൽ വന്ന ഇടിവ്, ഉൽപ്പന്നരംഗത്തെ വൈവിധ്യവത്കരണത്തിന്റെ കുറവ്, കയർ ഭൂവസ്ത്രത്തിന്റെ സാധ്യതകൾ ഉപയോഗപ്പെടുത്താൻ കഴിയാതെവന്നത് തുടങ്ങി നിരവധി പ്രതിസന്ധികൾ കയർമേഖലയിൽ ഉണ്ടായിരുന്നു. ഈ പ്രതിസന്ധികൾക്ക് പരിഹാരം കണ്ടെത്തുന്നതിനാണ് കയർ രണ്ടാം പുനഃഘടന നടപ്പിലാക്കുന്നത്. ചകിരി ഉൽപ്പാദനത്തിൽ സ്വയംപര്യാപ്ത ആർജ്ജിക്കുന്നതിനായി പതിമൂന്നാം പഞ്ചവത്സരപദ്ധതി കാലത്ത് 500 ചകിരി മില്ലുകൾ സ്ഥാപിക്കുന്നതിന് ലക്ഷ്യം വച്ചുള്ള പ്രവർത്തനങ്ങളാണ് നടന്നുവരുന്നത്. സംസ്ഥാനത്ത് ഇതിനോടകം തന്നെ 100 ഡീ-ഫൈബറിംഗ് മില്ലുകൾ സ്ഥാപിച്ചു കഴിഞ്ഞു. ഇവയുടെ സ്ഥാപിത ഉൽപ്പാദനശേഷി 200 പ്രവൃത്തിദിനങ്ങൾ കൊണ്ട് 8 കോടി തൊണ്ടുകൾ സംസ്കരിക്കാൻ കഴിയും എന്നതാണ്. ഇതുവഴി ചകിരി ഉൽപ്പാദനം 5600 ടൺ ആയി വർദ്ധിപ്പിക്കാൻ കഴിയുന്ന സ്ഥാപിതശേഷി കേരളം ആർജ്ജിച്ചിട്ടുണ്ട്. 27 ഡീ-ഫൈബറിംഗ് മില്ലുകളുടെ നിർമ്മാണം വിവിധഘട്ടങ്ങളിൽ പുരോഗമിക്കുന്നു. സ്വകാര്യസംരംഭകരും സർവ്വീസ്
--	--

സഹകരണ ബാങ്കുകളും 80 പുതിയ ഡി-ഫൈബറിംഗ് മില്ലുകൾ ആരംഭിക്കുന്നതിനുള്ള ധാരണാപത്രം "കയർ കേരള 2019" മേളയിൽ ഒപ്പുവയ്ക്കുകയും തുടർ പ്രവർത്തനങ്ങൾ നടന്നുവരികയുമാണ്.

കയർ സഹകരണ സംഘങ്ങളെ യന്ത്രവത്കരിച്ച് ആധുനികവത്കരിക്കുക എന്നത് മറ്റൊരു പ്രധാനപ്പെട്ട ലക്ഷ്യമാണ്. പരമ്പരാഗത റാട്ടുകളും ഇലക്ട്രോണിക് റാട്ടുകളും ഉപയോഗപ്പെടുത്തിക്കൊണ്ട് കയർ ഉൽപ്പാദനം വർദ്ധിപ്പിക്കുന്നതിന് മികച്ച പ്രവർത്തനങ്ങൾ 4 വർഷമായി നടന്നുവരുന്നു. 2015-16 ൽ 78000 കിൻറൽ കയർ ഉൽപ്പാദനമായിരുന്നത് 2018-19 ൽ 1.57 ലക്ഷം കിൻറലായി ഉയർത്തി 100% വർദ്ധിപ്പിക്കുന്നതിന് കഴിഞ്ഞിട്ടുണ്ട്. ഈ സാമ്പത്തിക വർഷം 2 ലക്ഷം കിൻറൽ കയർ ഉൽപ്പാദിപ്പിക്കുന്നതിനാണ് ലക്ഷ്യം വച്ചിട്ടുള്ളത്. 2020-21 ൽ 4 ലക്ഷം കിൻറൽ കയർ ഉൽപ്പാദനം ലക്ഷ്യമിട്ടിട്ടുണ്ട്. ഈ ലക്ഷ്യം നേടുന്നതിന് 2000 ആട്ടോമാറ്റിക് സ്പിന്നിംഗ് മെഷീനുകൾ 200 സംഘങ്ങളിൽ സ്ഥാപിക്കുകയാണ്. 2020 മാർച്ച് 31 ന് മുൻപ് 620 മെഷീനുകൾ സ്ഥാപിക്കും. 2020 ജനുവരി മുതൽ നാളിതുവരെ 245 മെഷീനുകൾ സ്ഥാപിച്ചു കഴിഞ്ഞു.

ഇപ്രകാരം വർദ്ധിച്ച തോതിൽ കയർ ഉൽപ്പാദനം വർദ്ധിക്കുമ്പോൾ കയറിന്റെ വിനിയോഗം കൂട്ടേണ്ടതായിട്ടുണ്ട്. ഇതിനായി കയർഭൂവസ്ത്ര പദ്ധതി മികച്ച സാധ്യതയായി കാണുന്നു. 2019 ലെ കയർ കേരളയിൽ 103 കോടി രൂപയുടെ കയർഭൂവസ്ത്ര പദ്ധതി എംജിഎൻആർഇജിഎസ്- മായി ഒപ്പുവച്ചിട്ടുണ്ട്. കൂടാതെ കേരളത്തിനു പുറത്ത് കേന്ദ്രസർക്കാരിന്റെ വിവിധ വകുപ്പുകളുമായി ബന്ധപ്പെട്ട് കയർഭൂവസ്ത്രത്തിന്റെ വിനിയോഗ സാധ്യത ആരായുകയാണ്. സാങ്കേതിക വിദ്യ സായത്തമാക്കിയിരുന്നുവെങ്കിലും 2016 വരെ കയർഭൂവസ്ത്രം വ്യാപകമായി വിനിയോഗിക്കുവാൻ കഴിഞ്ഞിരുന്നില്ല. "കയർ കേരള 2017" മേളയിൽ 120 കോടി രൂപയുടെ ധാരണാപത്രം എംജിഎൻആർഇജിഎസ് - മായി ഒപ്പു വച്ച് സംസ്ഥാനത്ത് നടപ്പിലാക്കുക വഴി കയർ ഭൂവസ്ത്രം മണ്ണ്-ജല സംരക്ഷണ പദ്ധതികളിൽ പരക്കെ സ്വീകാര്യത നേടി. കയർഭൂവസ്ത്രത്തിന് ബഹുജന അംഗീകാരം നേടിയെടുക്കാൻ കഴിഞ്ഞു എന്നതാണ്

കയർമേഖലയിലെ ഏറ്റവും പ്രധാനമായ നേട്ടമായി കണക്കാക്കുന്നത്.

കൈത്തറി ഉൽപ്പന്നങ്ങൾ നെയ്യുന്ന പരമ്പരാഗത മേഖലയിലെ തൊഴിലാളികളെ സംരക്ഷിക്കുന്നതിനായി കേരള സ്റ്റേറ്റ് കയർ കോർപ്പറേഷൻ വഴി സർക്കാർ ഉൽപ്പന്ന സംഭരണം നടത്തിവരുന്നു.

ഉൽപ്പന്ന സംഭരണം

കഴിഞ്ഞ സർക്കാരിന്റെ 5 കൊല്ലക്കാലം കൊണ്ട് 276.63 ലക്ഷം സ്ക്വ.മീ. കയർ ഉല്പന്നമാണ് കേരള സ്റ്റേറ്റ് കയർ കോർപ്പറേഷൻ സംഭരിച്ചത്. അതേ സമയം 2016-20-ൽ ഇപ്പോഴത്തെ സർക്കാരിന്റെ കാലത്ത് (4 കൊല്ലം കൊണ്ട്) 387.6 ലക്ഷം സ്ക്വ.മീ. ഉല്പന്നം സംഭരിച്ചു. കഴിഞ്ഞ സർക്കാരിന്റെ കാലത്തെ ശരാശരി വാർഷിക സംഭരണം 55.32 ലക്ഷം ച.മീ. ആയിരുന്നത് ഇപ്പോൾ 96.9 ലക്ഷം ച.മീറ്ററായി ഉയർന്നു. പരമ്പരാഗത ഉല്പന്നങ്ങളുടെ ആഗോളവ്യാപാരം ഗണ്യമായി ഇടിയുകയാണ്. എന്നിട്ടും കഴിഞ്ഞ സർക്കാരിന്റെ കാലത്തെ സംഭരണത്തോൽ നിലനിർത്താൻ കഴിയുന്നത് വലിയ തോതിൽ കൈത്തറി ഉല്പന്നങ്ങൾ സ്റ്റോക്ക് ചെയ്ത് തൊഴിലാളികൾക്ക് തൊഴിലും കൂലിയും ഉറപ്പാക്കുന്നതുകൊണ്ടാണ്. അതേ സമയം ജിയോ ടെക്സ്റ്റയിൽസ് ഗണ്യമായ വളർച്ച നേടുകയും ചെയ്തു.

ചെറുകിട ഉല്പാദകർക്കുള്ള ധനസഹായം

	2011-16 (തുക കോടിയിൽ)	2016-20 (തുക കോടിയിൽ)
തുക	17.12	20.43
വാർഷിക ശരാശരി	3.424	5.1075

സംഭരണ വില വിതരണം

വർഷം	തുക (കോടിയിൽ)
2015-16	97.06
2016-17	103.36
2017-18	94.75
2018-19	146.83
2019-20 മാർച്ച് 7 വരെ	163.49

	കയർ ഉല്പന്നങ്ങളുടെ വിദേശവിപണിക്കൊപ്പം ആഭ്യന്തര വിപണി ശക്തിപ്പെടുത്തിയതാണ് വിറ്റുവരവിലുണ്ടായ വർദ്ധനവിന് കാരണമായത്. കയർ ഉല്പന്നങ്ങളുടെ കയറ്റുമതി സാധ്യതകൾ വർദ്ധിപ്പിക്കുന്നതോടൊപ്പം ആഭ്യന്തര വിപണിക്ക് വർദ്ധിച്ച പ്രോത്സാഹനം സർക്കാർ നൽകിവരുന്നു. ആഭ്യന്തര വിപണി ശക്തിപ്പെടുത്തുക എന്നതാണ് ഉല്പന്നങ്ങൾ വിറ്റഴിക്കുന്നതിന് വളരെ പ്രധാനപ്പെട്ട ഒരു മാർഗ്ഗം. പതിമൂന്നാം പഞ്ചവത്സര പദ്ധതി നടത്തിപ്പിന് സഹായിക്കുന്നതിനായി നിയോഗിച്ചിട്ടുള്ള പ്രോജക്ട് മോണിറ്ററിംഗ് യൂണിറ്റിന്റെ പ്രധാനപ്പെട്ട പ്രവർത്തനങ്ങളിലൊന്ന് കയർ ഉല്പന്നങ്ങളുടെ വിപണി ആഭ്യന്തര-വിദേശ മേഖലകളിൽ വിപുലീകരിക്കുക എന്നതാണ്. രാജ്യത്തെ 7 ആഭ്യന്തര കമ്പനികളുമായി കയർ കോർപ്പറേഷൻ കരാറിലെത്തുന്നതിന് സാധ്യത തെളിഞ്ഞിട്ടുണ്ട്. റിലയൻസ് കമ്പനിയിൽ നിന്നും 10 ലക്ഷം മാറ്റിന്റെ ഓർഡർ കയർ കോർപ്പറേഷന് ലഭിച്ചിട്ടുണ്ട്. ആധുനിക ഉല്പന്ന നിർമ്മാണ രംഗത്ത് കയർ ബയൻറർലസ് ബോർഡിന്റെ ഫാക്ടറി സ്ഥാപിക്കുന്നതിനുള്ള ടെൻഡർ നടപടികൾ ആരംഭിച്ചു കഴിഞ്ഞു. ഇതൊരു പൈലറ്റ് പ്രോജക്ടാണ്. താൽപ്പര്യമുള്ള സംരംഭകർക്ക് സാങ്കേതിക വിദ്യ നൽകുന്നതാണ്. കൂടാതെ കയർ കോമ്പോസിറ്റ് ബോർഡുകൾ, കയർ അക്വസ്റ്റിക് പാനലുകൾ തുടങ്ങിയവ നിർമ്മിക്കുന്നതിനും സ്വകാര്യ സംരംഭകർക്ക് സാങ്കേതികവിദ്യ നൽകുന്നതാണ്. കയർ മേഖലയിലെ പ്രതിസന്ധികൾ കണ്ടെത്തി അവയ്ക്ക് ശാശ്വതമായ പരിഹാരം കണ്ടെത്തുക എന്നതാണ് കയർ രണ്ടാം പുനഃസംഘടനാപദ്ധതി നടപ്പാക്കുന്നതിലൂടെ സർക്കാർ ഉദ്ദേശിക്കുന്നത്.
ബി) ചകിരിയുടെ ക്ഷാമം ഈ മേഖലയിലെ പ്രധാന വെല്ലുവിളി ആയതിനാൽ ചകിരി ഉല്പാദനത്തിൽ സ്വയംപര്യാപ്തത കൈവരിക്കുന്നതിന് ഈ സർക്കാർ സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വിശദമാക്കാമോ;	ബി) കയർ മേഖലയിൽ നടപ്പിലാക്കിക്കൊണ്ടിരിക്കുന്ന രണ്ടാം പുനഃസംഘടനയുടെ പ്രധാന ലക്ഷ്യങ്ങളിൽ ഒന്ന് ചകിരി ഉല്പാദനത്തിൽ സ്വയംപര്യാപ്തത നേടുക എന്നതാണ്. ഇതിനായി പതിമൂന്നാം പഞ്ചവത്സര പദ്ധതിയുടെ ഭാഗമായി 500 ഡി-ഫൈബറിംഗ് മില്ലുകൾ സ്ഥാപിക്കുന്നതിനുള്ള നടപടികൾ സ്വീകരിച്ചു വരുന്നു. ആധുനിക സാങ്കേതികവിദ്യയുടെ സഹായത്തോടെ കട്ടംബശ്രീ യൂണിറ്റുകൾ, ഫാർമേഴ്സ് സർവ്വീസ് സെന്ററുകൾ, നാളികേര ഉല്പാദന

കമ്പനികൾ, ആഗ്രോ സർവ്വീസ് സെൻററുകൾ തുടങ്ങിയവയെ ഉൾപ്പെടുത്തിക്കൊണ്ട് തൊണ്ട് സംഭരണം ശക്തമാക്കുന്നതിനും ഡീ-ഫൈബറിംഗ് മില്ലുകൾ സ്ഥാപിച്ച് പരമാവധി ചകിരി ഉല്പാദിപ്പിച്ച് കയർ ഉല്പാദനം വർദ്ധിപ്പിക്കുന്നതിനും ഉൽപ്പന്ന വൈവിധ്യവൽക്കരണത്തിലൂടെ വിപണനം ശക്തിപ്പെടുത്തി കയർമേഖലയെ സ്വയം പര്യാപ്തമാക്കുന്നതിനും രണ്ടാം പുനഃസംഘടന ലക്ഷ്യമിടുന്നു. കയർ സഹകരണ സംഘങ്ങൾ, കുടുംബശ്രീ, സി.ഡി.എസ്, തദ്ദേശ സ്വയംഭരണ സ്ഥാപനങ്ങൾ, നാളികേര ഉൽപ്പാദക കമ്പനികൾ എന്നിവയ്ക്ക് 90% സബ്സിഡിയോടെയും സ്വകാര്യ സംരംഭകർക്ക് 50% സബ്സിഡിയോടെയും ഡീ-ഫൈബറിംഗ് മിൽ നൽകി വരുന്നു.

കയർ സഹകരണ സംഘങ്ങൾക്ക് പുറമേ, ചകിരി ഉല്പാദിപ്പിക്കുന്നതിന് സ്വകാര്യ സംരംഭകർ / ഇതര ഏജൻസികൾ എന്നിവയ്ക്ക് 50% സബ്സിഡിയോടെ ഡീ-ഫൈബറിംഗ് മില്ലുകൾ അനുവദിക്കുന്ന പദ്ധതി പ്രകാരവും സംസ്ഥാനത്ത് ഡീ-ഫൈബറിംഗ് മില്ലുകൾ പ്രവർത്തനക്ഷമമാണ്. 8000 മുതൽ 40000 തൊണ്ണൂറുവരെ പ്രതിദിനം ചകിരിയാക്കാൻ ഇവയ്ക്ക് സാധിക്കും.

സംസ്ഥാനത്ത് ഇതിനോടകം തന്നെ 100 ഡീ-ഫൈബറിംഗ് മില്ലുകൾ സ്ഥാപിച്ചു കഴിഞ്ഞു. 27 ഡീ-ഫൈബറിംഗ് മില്ലുകളുടെ നിർമ്മാണം വിവിധ ഘട്ടങ്ങളിൽ പുരോഗമിക്കുന്നു. സ്വകാര്യ സംരംഭകരും സർവ്വീസ് സഹകരണ ബാങ്കുകളും 80 പുതിയ ഡീ-ഫൈബറിംഗ് മില്ലുകൾ ആരംഭിക്കുന്നതിനുള്ള ധാരണാപത്രം "കയർ കേരള 2019" മേളയിൽ ഒപ്പുവയ്ക്കുകയും തുടർ പ്രവർത്തനങ്ങൾ നടന്നുവരികയുമാണ്.

സർക്കാരിന്റെ ഇത്തരം ഇടപെടലിന്റെ ഫലമായി ചകിരി ഉൽപ്പാദനത്തിൽ മുൻവർഷങ്ങളെ അപേക്ഷിച്ച് 376% വർദ്ധനവ് ഉണ്ടായിട്ടുണ്ട്. 2015-16 ൽ 6498.51 കി. ചകിരി ഉല്പാദിപ്പിച്ചിരുന്ന സ്ഥാനത്ത് 2018-19 ൽ 30988.51 കി. ചകിരി ഉല്പാദിപ്പിക്കുവാൻ കഴിഞ്ഞിട്ടുണ്ട്. 2015-16 ൽ കയർഫെഡ് സംസ്ഥാനത്തിനകത്തു നിന്നോ, പുറത്തുനിന്നോ ചകിരി സംഭരിച്ച് കയർ സംഘങ്ങൾക്ക് നൽകിയിരുന്നില്ല. എന്നാൽ 2016-17 മുതൽ കയർഫെഡ് കേരളത്തിലെ ഡീ-ഫൈബറിംഗ് മില്ലുകളിൽ നിന്ന് ചകിരി സംഭരിച്ച് സംഘങ്ങൾക്ക്

	നൽകിയതിന്റെ വിശദാംശങ്ങൾ ചുവടെ ചേർക്കുന്നു. <table><tr><th>വർഷം</th><th>ചകിരി വില ലക്ഷത്തിൽ</th><td rowspan="5">2019-20 ജനുവരി 31 വരെ 312.80 ലക്ഷം രൂപ വിലമതിക്കുന്ന ചകിരി സംസ്ഥാനത്തെ ഡി.എഫ് മില്ലുകളിൽ നിന്ന് കയർഫെഡ് സംഭരിച്ച് സംഘങ്ങൾക്ക് നൽകിയിട്ടുണ്ട്. ഇത് മുൻ വർഷത്തേക്കാൽ 45.76% അധികമാണ്</td></tr><tr><td>2015-16</td><td>ഇല്ല</td></tr><tr><td>2016-17</td><td>50.94</td></tr><tr><td>2017-18</td><td>78.14</td></tr><tr><td>2018-19</td><td>284.02</td></tr></table> പതിമൂന്നാം പഞ്ചവത്സരപദ്ധതിയുടെ ഭാഗമായി പ്രഖ്യാപിക്കപ്പെട്ട 500 ചകിരി മില്ലുകൾ സ്ഥാപിക്കുന്നതിന് താല്പര്യമുള്ള എല്ലാവരേയും ആകർഷിക്കുന്നതിന് നടപടി സ്വീകരിച്ചിട്ടുണ്ട്. ഉല്പാദിപ്പിക്കുന്ന ചകിരി 23 രൂപ നിരക്കിൽ കയർഫെഡ് വഴി സർക്കാർ സംഭരിക്കുകയാണ്. ചകിരി ഉല്പാദനത്തിന് സർക്കാർ സ്വീകരിച്ച നടപടികൾ വിജയകരമായി മുന്നേറുകയാണ്.	വർഷം	ചകിരി വില ലക്ഷത്തിൽ	2019-20 ജനുവരി 31 വരെ 312.80 ലക്ഷം രൂപ വിലമതിക്കുന്ന ചകിരി സംസ്ഥാനത്തെ ഡി.എഫ് മില്ലുകളിൽ നിന്ന് കയർഫെഡ് സംഭരിച്ച് സംഘങ്ങൾക്ക് നൽകിയിട്ടുണ്ട്. ഇത് മുൻ വർഷത്തേക്കാൽ 45.76% അധികമാണ്	2015-16	ഇല്ല	2016-17	50.94	2017-18	78.14	2018-19	284.02
വർഷം	ചകിരി വില ലക്ഷത്തിൽ	2019-20 ജനുവരി 31 വരെ 312.80 ലക്ഷം രൂപ വിലമതിക്കുന്ന ചകിരി സംസ്ഥാനത്തെ ഡി.എഫ് മില്ലുകളിൽ നിന്ന് കയർഫെഡ് സംഭരിച്ച് സംഘങ്ങൾക്ക് നൽകിയിട്ടുണ്ട്. ഇത് മുൻ വർഷത്തേക്കാൽ 45.76% അധികമാണ്										
2015-16	ഇല്ല											
2016-17	50.94											
2017-18	78.14											
2018-19	284.02											
സി) ഇതിന്റെ ഭാഗമായി കേരോല്പാദക സംഘങ്ങളുടെ നേതൃത്വത്തിൽ ചകിരി മില്ലുകൾ സ്ഥാപിക്കാൻ നടപടികൾ സ്വീകരിച്ചിട്ടുണ്ടോ; വ്യക്തമാക്കുമോ;	സി) കയർ മേഖലയിൽ നടപ്പിലാക്കി വരുന്ന രണ്ടാം പുനഃസംഘടന സ്കീം ചകിരി ഉല്പാദനത്തിൽ സ്വയംപര്യാപ്തത കൈവരിക്കുന്നതിനായി ആധുനിക സാങ്കേതികവിദ്യയുടെ സഹായത്തോടെ നാളികേര ഉൽപ്പാദക കമ്പനികളെ ഉൾപ്പെടുത്തിക്കൊണ്ട് തൊണ്ട് സംഭരണം ശക്തമാക്കുന്നതിനും പൂർണ്ണമായി യന്ത്രവത്കരണം നടപ്പിലാക്കി പരമാവധി ചകിരി ഉൽപ്പാദിപ്പിക്കുന്നതിനും ലക്ഷ്യമിടുന്നു. ഇതിന്റെ ഭാഗമായി കയർ വികസന വകുപ്പിനു കീഴിലുള്ള വിവിധ പ്രോജക്ട് ഓഫീസുകളുടെ കീഴിലുള്ള കേരോൽപ്പാദക സംഘങ്ങളുടെ നേതൃത്വത്തിൽ ചകിരി മില്ലുകൾ സ്ഥാപിക്കുന്നതിനുള്ള നടപടികൾ സ്വീകരിച്ചിട്ടുണ്ട്. പൊന്നാനി കയർ പ്രോജക്ടിനു കീഴിൽ 7 കേരോൽപ്പാദക സംഘങ്ങൾ ചകിരി മില്ലുകൾ സ്ഥാപിക്കുന്നതിന് തയ്യാറായിട്ടുണ്ട്. കൊല്ലം കയർ പ്രോജക്റ്റിൽ കേരോൽപ്പാദക സംഘമായ കൈപ്പഴ കോക്കനട്ട് പ്രൊഡ്യൂസിംഗ് കമ്പനിയിൽ ചകിരി മില്ല് സ്ഥാപിച്ചിട്ടുണ്ട്. കോഴിക്കോട് കയർ പ്രോജക്ടിനു കീഴിൽ കേരോൽപ്പാദന കമ്പനികളിൽ 2 ചകിരി മില്ലുകൾ സ്ഥാപിച്ച് പ്രവർത്തനം ആരംഭിച്ചിട്ടുണ്ട്. കായംകുളം പ്രോജക്ടിന്റെ പരിധിയിൽ ഓണാട്ടുകര കോക്കനട്ട് പ്രൊഡ്യൂസേഴ്സ്											

	ഫെഡറേഷന്റെ നേതൃത്വത്തിൽ ഒരു ചകിരി മില്ല് സ്ഥാപിക്കുന്നതിന് നടപടി സ്വീകരിച്ചിരുന്നു. എന്നാൽ ടി മില്ല് സ്ഥാപിക്കുന്ന കാര്യത്തിൽ കേരോൽപ്പാദക സംഘങ്ങൾ താൽപ്പര്യപൂർവ്വം മുന്നോട്ടുവരുന്നില്ല. ആയതിനാൽ ഇവയുടെ ആഭിമുഖ്യത്തിൽ കൂടുതൽ മില്ലുകൾ ആരംഭിക്കാനായിട്ടില്ല.
ഡി) ഇതിനായി യന്ത്രനിർമ്മാണമടക്കമുള്ള പ്രവർത്തനങ്ങൾ ഏത് ഘട്ടത്തിലാണെന്ന് അറിയിക്കാമോ,	ഡി) ഡീ-ഫൈബറിംഗ് മില്ലുകൾ സ്ഥാപിക്കുന്നതിനാവശ്യമായ യന്ത്രങ്ങൾ നിർമ്മിച്ചു നൽകുന്നത് കേരള സ്റ്റേറ്റ് കയർ മെഷിനറി മാനുഫാക്ചറിംഗ് കമ്പനി ആണ്. ഇവയ്ക്ക് ഡീ-ഫൈബറിംഗ് മില്ലുകൾ അനുവദിക്കുന്നതിനായി ജി.ഒ. (ആർടി) നമ്പർ 1237/18, തീയതി 29/10/18 പ്രകാരം 6,30,69,320/- രൂപയും ജി.ഒ.(ആർടി) 1264/18, തീയതി 07/11/18 പ്രകാരം 4,07,50,000/- രൂപയും സർക്കാർ അനുവദിച്ചിട്ടുണ്ട്. കൂടാതെ റോട്ടറി ക്രഷർ എന്നപേരിൽ പുതിയ ഒരു സംവിധാനം ഉൾക്കൊള്ളുന്ന ഡീ-ഫൈബറിംഗ് മില്ലുകളാണ് ഇപ്പോൾ കേരള സ്റ്റേറ്റ് കയർ മെഷിനറി മാനുഫാക്ചറിംഗ് കമ്പനി നിർമ്മിച്ചുവരുന്നത്. റ്റി 5 സീരീസിലുള്ള ഡീ-ഫൈബറിംഗ് മില്ലുകളാണ് ഇപ്പോൾ പ്രചാരത്തിലുള്ളത്. കൂടാതെ സ്വകാര്യ സംരംഭകർക്കും മറ്റ് ഏജൻസികൾക്കും കയർ മെഷിനറി മാനുഫാക്ചറിംഗ് കമ്പനിയിൽ നിന്നല്ലാതെ പുറമെ നിന്നും ഉയർന്ന ശേഷിയുള്ള മില്ലുകൾ സ്ഥാപിക്കുന്നതിന് നിലവിൽ തടസ്സങ്ങളൊന്നും ഇല്ല. ഇവയ്ക്ക് 50% സബ്സിഡി (പരമാവധി 25 ലക്ഷം രൂപ വരെ) നൽകുന്നതാണ്.
ഇ) ഈ മേഖലയിൽ കുടുംബശ്രീയുടെ പങ്കാളിത്തം എത്രമാത്രം ഉപയോഗപ്പെടുത്താൻ കഴിയുമെന്ന് പരിശോധിച്ചിട്ടുണ്ടോ; വിശദാംശം നൽകുമോ?	ഇ) കയർ മേഖലയിൽ നടപ്പിലാക്കി വരുന്ന രണ്ടാം പുനഃസംഘടന സ്കീം ചകിരി ഉല്പാദനത്തിൽ സ്വയംപര്യാപ്തത കൈവരിക്കുന്നതിനായി ആധുനിക സാങ്കേതികവിദ്യയുടെ സഹായത്തോടെ കുടുംബശ്രീ യൂണിറ്റുകൾ, ഫാർമേഴ്സ് സർവ്വീസ് സെന്ററുകൾ, നാളികേര ഉൽപ്പാദക കമ്പനികൾ, ആഗ്രോ സർവ്വീസ് സെന്ററുകൾ തുടങ്ങിയവയെ ഉൾപ്പെടുത്തിക്കൊണ്ട് തൊണ്ട് സംഭരണം ശക്തമാക്കുന്നതിനും പൂർണ്ണമായി യന്ത്രവത്കരണം നടപ്പിലാക്കി പരമാവധി ചകിരി ഉൽപ്പാദിപ്പിക്കുന്നതിനും നടപടി സ്വീകരിച്ചുവരികയാണ്. ഇതിന്റെ ഭാഗമായി കുടുംബശ്രീ സംസ്ഥാന മിഷനും ജില്ലാ മിഷനുകളുമായി ചർച്ചകൾ നടത്തുകയുണ്ടായി. എന്നാൽ കണ്ണൂർ പ്രോജക്ട് ഓഫീസിനു കീഴിൽ രണ്ടും,

	തൃശ്ശൂർ പ്രോജക്ട് ഓഫീസിനു കീഴിൽ ഒന്നും ഉൾപ്പെടെ മൂന്ന് ഡീ-ഫൈബറിംഗ് മില്ലുകളാണ് സംസ്ഥാനത്ത് കുടുംബശ്രീ യൂണിറ്റുകളുടെ ആഭിമുഖ്യത്തിൽ ആരംഭിച്ചിട്ടുള്ളത്. കണ്ണൂർ, തൃശ്ശൂർ, നോർത്ത് പറവൂർ, കോഴിക്കോട്, പൊന്നാനി എന്നീ പ്രോജക്ടുകളിലായി ആറ് ഡീ-ഫൈബറിംഗ് യൂണിറ്റുകൾ കൂടി സ്ഥാപിക്കുന്നതിനുള്ള നടപടികൾ വിവിധ ഘട്ടങ്ങളിലാണ്. കുടുംബശ്രീയിൽ നിന്ന് കൂടുതൽ പ്രൊപ്പോസലുകൾ ലഭ്യമാകുന്ന മുറയ്ക്ക് മില്ലുകൾ സ്ഥാപിക്കുന്നതിനുള്ള എല്ലാ സഹായവും നൽകുന്നതാണ്. ഇവർ ഉൽപ്പാദിപ്പിക്കുന്ന ചകിരി 23/- രൂപ നിരക്കിൽ കയർഫൈഡ് സംഭരിക്കുന്നതാണ്. അനുബന്ധ ഉൽപ്പന്നങ്ങൾക്ക് മാർക്കറ്റ് കണ്ടെത്തുന്നതിന് വകുപ്പ്തല സഹായം നൽകുന്നതാണ്.
--	---



സെക്ഷൻ ഓഫീസർ